

دستوری اور سیاسی بحران اور اس کا حل

قاضی حسین احمد

۲ نومبر ۲۰۰۷ء کو جماعت اسلامی کا کل پاکستان اجتماع ارکان شروع ہوا تو ہمیں قطعاً یہ اندیشہ نہیں تھا کہ اگلے ہی روز ہمیں نام نہاد ایبر جنسی، بالفاظ دیگر مارش لائے نفاذ کی مکروہ خبر سنی پڑے گی۔ ہمارا اندازہ تھا کہ فوج، بحیثیت مجموعی اپنی کمزوریوں کے باوجود، پرویز مشرف کو ملک میں دوبارہ مارش لائیا ماوراء آئیں اقدامات کی اجازت اور مشورہ نہیں دے گی اور انھیں اس طرح کا کوئی اقدام کرنے سے باز رکھے گی لیکن افسوس کہ ہمارے اندازے غلط ثابت ہوئے۔

پرویز مشرف کو چونکہ اصل تشویش آئیں کی بالادستی اور سپریم کورٹ کے جوں کے آزادانہ فیصلوں کے بارے میں تھی، اس لیے انھوں نے صدر کے بجائے چیف آف آرمی شاف کی حیثیت سے اقدام کر کے آئیں کو معطل کر دیا، چیف جسٹس افتخار محمد چودھری کو گھر بیچج دیا، اور کچھ من پند جوں سے عبوری آئینی حکم نامے (PCO) کے تحت حلف اٹھوا کر ایک ایسی سپریم کورٹ بنائی جسے تمام دنیا کے سیاسی اور قانونی تجزیے کارائیک بوس اور جعلی ادارہ قرار دے رہے ہیں اور جس کا قیام دستور اور قانونی حکمرانی کے ہر ضابطے کے خلاف ہے۔ ملک میں اس وقت عملی طور پر عدالت عظیلی اور چاروں صوبوں کی عدالت ہائے عالیہ معطل ہیں۔ ماتحت عدالتوں میں بھی وکلا تحریک کی وجہ سے کما حقہ کام نہیں ہو رہا۔ اس صورت حال میں یہ سوال شدت سے سراخھائے ہمارے سامنے کھڑا ہے کہ ایسا ملک کیسے چل سکتا ہے جہاں عدالتیں کام کرنا چھوڑ دیں، اور تمام قوانین فرد واحد کی خواہشات کے تابع بن کر رہ جائیں۔

یہ ایک حقیقت ہے کہ پاکستان میں اصل اقتدار ابتدائی سے سول اور ملٹری بیور و کریسی کے ہاتھ میں رہا ہے۔ دورِ غلامی میں برطانوی حکومت بھی غیر منقسم ہندستان میں بیور و کریسی پر نظر رکھتی تھی، تاہم وہ غلاموں کے ساتھ سلوک میں قواعد و ضوابط کی پابندی کرتی تھی لیکن آزادی کے بعد پاکستان میں بیور و کریسی ہر طرح کی بندشوں سے آزاد ہو گئی، اور اس کے رویے کو حدود کا پابند رکھنے کا کوئی ادارہ نہیں بن سکا جس سے مطلق العنوان سول اور ملٹری بیور و کریسی خود سر ہوتی گئی۔ سپریم کورٹ اور چیف جسٹس افتخار محمد چودھری کا سب سے بڑا جرم یہ تھا کہ انہوں نے اکثری ہوئی گرونوں والے ان افراد کو قانون اور آئین کے سامنے جھکانے اور انھیں ضابطے کا پابند بنانے کی کوشش کی۔ انہوں نے مفقود اخیر افراد (missing persons) کے بارے میں فوج کی خفیہ ایجنسیوں کو حکم دیا کہ انھیں عدالت میں پیش کریں۔ سپریم کورٹ نے وفاقی سیکریٹریوں اور جرنیلوں میں اسلام آباد کے پلاٹوں کی بند ربانٹ کے بارے میں بھی سوال اٹھایا کہ کس قاعدے اور ضابطے کے مطابق یہ لوگ کروڑوں روپے کی جایدادیں اونے پونے داموں سے اپنی ملکیت میں لے رہے ہیں؟

پاکستان میں بار بار کے مارشل لا کے ذریعے جمہوریت کی جودگت بنی ہے اور آئینی ضابطوں کو جس طرح پامال کیا جاتا رہا ہے وہ سب کے سامنے ہے۔ اس پر کچھ زیادہ کہنے یا لکھنے کی ضرورت نہیں ہے۔ نوبت یہاں تک پہنچ گئی ہے کہ فوجی جرنیل تو کیا، فوج کا کوئی معمولی افسر بھی اپنے آپ کو ہر قانون اور ضابطے سے بالاتر سمجھنے لگا ہے۔ پرویز مشرف نے اپنی پرلس کانفرنس میں ’ایرجنی پلس‘ یا مارشل لا لگانے کی بڑی وجہ بھی بتائی ہے کہ سپریم کورٹ کے بعض ججوں کا روایہ ناقابل قبول تھا اور وہ اعلیٰ افسران کی توپیں کے مرکب ہو رہے تھے۔ بقول ان کے انہوں نے ماوراء قانون و دستور اختیارات، استعمال کیے، اور ان کی نگاہ میں معاملات کو درست کرنے کے لیے ایرجنی پلس لگانا ضروری تھا۔

مگر حقیقی صورت حال اس کے بالکل عکس ہے۔ آئین میں صدر پاکستان کو وزیر اعظم کے مشورے پر مشکل صورت حال میں ایرجنی پلس لگانے کا اختیار دیا گیا ہے لیکن پرویز مشرف نے یہ قدم چیف آف آرمی شاف کی حیثیت سے اٹھایا ہے، اور ملک میں ’ایرجنی پلس‘ کے نام سے

مارشل لانا فذ کر دیا ہے۔ یاد رہے کہ وہ پاکستان کے پہلے حکمران ہیں جنہوں نے دوسرا دفعہ ستور کو معطل کرنے کے جرم کا ارتکاب کیا ہے۔ تم یہ ہے کہ وہ پہلے قابض حکمران ہیں جنہوں نے خود اپنے آٹھ سالہ دور اقتدار کے خلاف مارشل لانا لگایا ہے اور صرف اپنی کرسی کو بچانے کے لیے یہ کھیل کھیلا ہے۔ واضح رہے کہ آئین کے تحت ایم برجنسی کے نفاذ سے اگرچہ شہریوں کے بنیادی حقوق سلب کر لیے جاتے ہیں لیکن حکومت کو چیف جنس کو برطرف کرنے کا اختیار پہنچنی نہیں ملتا۔ پرویز مشرف کو بتانا چاہیے تھا کہ آئین کی وہ کون سی دفعہ ہے جو چیف آف آرمی شاف کو یہ اختیار دیتی ہے کہ وہ پریم کورٹ کے رویے کو درست کرنے کے لیے مارشل لا لگادے، اور پریم کورٹ کے چیف جنس سمتی عدالت عظیمی اور عدالت عالیہ کے تقریباً ۷۰ بجوں کو خود ساختہ عبوری آئین کے تحت حلف نداٹھانے کے جرم میں عدیہ سے نکال باہر کرے۔ ستور تو پہ صراحت حکومت کے تمام اداروں اور کارندوں کو حکم دیتا ہے کہ وہ عدالت کے فیصلوں کی بے چون و چرا تمیل کریں۔ پرویز مشرف کا یہ اقدام وہی اوارے آئین آخری مکا (final punch) ہے جس کی دھمکی وہ پریم کورٹ کو دے رہے تھے کہ اگر فیصلہ ان کے حق میں نہیں ہوا تو وہ آخری مکار سید کر دیں گے۔

حیرت ہے کہ پرویز مشرف نے اپنی پریس کانفرانس میں مقامی اور غیرملکی میڈیا کے سامنے بڑی ڈھنائی سے کہہ دیا کہ یہ کارروائی انہوں نے آئین اور قانون کے مطابق کی ہے حالانکہ یہ سب کچھ انہوں نے چیف آف آرمی شاف کی بحیثیت سے کیا اور آئین معطل کر کے چیف جنس کوان کے منصب سے ہٹا دیا۔ نیز ہائی کورٹوں اور پریم کورٹ کے بجوں کوپی سی او کے تحت حلف لینے کا پابند کر دیا اور حلف نہ لینے والوں کو گھروں میں نظر بند کر دیا گیا۔ یہ پوری کارروائی ہر قانون اور آئین سے بالاتر بلکہ ان سے متصادم ہے، اور آئین کی دفعہ ۶ کے تحت High Treason، یعنی بغاوت اور غداری سمجھی جائے گی۔

سب سے زیادہ تشویش ناک بات یہ ہے کہ اس پوری کارروائی میں فوج بحیثیت اوارہ شریک کر دیا گئی ہے۔ فوج جیسے اہم ادارے کا آئین کے خلاف کارروائی میں شریک ہوتا، پوری قوم کے لیے لمحہ فکری ہے۔ جس ادارے کی ضروریات پوری کرنے کے لیے غریب قوم اپنے بچوں کا پیٹ کاٹ کر قربانی دیتی رہی ہے اور جسے عوام کی روٹی، کپڑے، مکان اور تعلیم اور علاج جیسی بنیادی

ضروریات پر فوکسیت دی گئی ہے، اس ادارے کے نام پر اس کا سربراہ اب اپنی قوم کے حقوق چھینہ پر تسلی گیا ہے۔ ان حالات میں ملک ہی نہیں، بیرون ملک کے سیاسی تجویزگار بھی انگشت نمائی کر رہے ہیں کہ فوج کے اعلیٰ افسروں نے ایک احصائی طبقے کی شکل اختیار کر لی ہے جس کا ہر فرد کروڑوں روپے کی جایداد کا مالک ہے۔ اس طبقے نے پوری قوم کو غربت اور جہالت کے گھرے غار میں دھکیل کر اسے غلامی اور دوسرے درجے کے شہری کی حیثیت سے زندگی گزارنے پر مجبور کر دیا ہے۔ اس طبقے کا غورو اور تکبیر اس حد تک بڑھ گیا ہے کہ اگر پریم کورٹ کا کوئی بخان سے باز پرس کرنے کی ہمت کرے تو یہ اسے اپنی توہین سمجھتے ہیں۔ چنانچہ پرویز مشرف نے اپنی پریس کانفرنس میں چیف جسٹس افتخار محمد چودھری اور کچھ دوسرے بھوول پر الزام لگایا ہے کہ مفقود احمد افراد کے بارے میں معلومات فراہم کرنے کے لیے پریم کورٹ نے بعض اعلیٰ افسروں کو عدالت میں پیش کرنے کا حکم دے کر ان کی توہین کی ہے۔ اس سلسلے میں انھوں نے سندھ کے چیف سیکرٹری کا ذکر کیا جیسے کسی اعلیٰ افسر کو عدالت میں بلا ناہی کافی جرم ہے جس کی بنیاد پر عدالت عظمی کے بھوول کو برطرف کیا جاسکتا ہے، اور یہ کام چیف آف آرمی شاف کر سکتا ہے حالانکہ آئین کے مطابق اس کا درجہ کسی صورت میں چیف جسٹس کے برابر نہیں ہو سکتا۔

ایک اور خطرناک پہلو یہ ہے کہ مارشل لا کے نفاذ کے ساتھ ہی آرمی ایکٹ میں ترمیمی آرڈری نہس جاری کر دیا گیا جس کے مطابق کسی سولیئن کو بھی آرمی ایکٹ کے مطابق سزا دی جاسکتی ہے۔ اس طرح کسی بھی شہری پر دہشت گردی کا الزام لگا کر اس کا کورٹ مارشل کرنے کا راستہ کھوں دیا گیا ہے۔ انارتی جزل نے وضاحت کرتے ہوئے کہہ ہے کہ دہشت گردی کو ختم کرنے کے لیے یہ ضروری تھا لیکن دہشت گردی کا الزام تو اس ملک میں ہر سیاسی کارکن پر بہت آسانی سے لگادیا جاتا ہے۔ موجودہ حالات میں سیاسی کارکنوں کو دباو میں رکھنے کے لیے سب سے آسان حرہ بہی ہے۔

اس وقت قوی و مین الاقوامی دباو بڑھ رہا ہے اور پرویز مشرف سے 'ایئر جنپی پلس' یا مارشل لا ہٹانے کا مطالبہ کیا جا رہا ہے لیکن پرویز مشرف نے اپنی مرضی کا ایک اور قدم اٹھا کر سینیٹ کے چیئرمین محمد میاں سومرو کو عبوری وزیر اعظم مقرر کر دیا ہے۔ ایک طرف وہ سینیٹ کے چیئرمین ہیں جو صدر کی عارضی یا مستقل غیر حاضری کی صورت میں دستور کے مطابق قائم مقام صدر کی

ہیئت سے چارج سنپھال کتے ہیں، اور دوسری طرف انہی کو عوری وزیر اعظم بنا کر ایک دستوری سوال پیدا کر دیا گیا ہے کہ ایک شخص یہی وقت سینیٹ کا چیئرمین اور وزیر اعظم کیسے بن سکتا ہے۔ حکومت کے نمایدے اثارنی جزل ملک قوم کا کہنا ہے کہ چونکہ دستور معطل ہے اس لیے وہ عوری وزیر اعظم بن سکتے ہیں اور ساتھ ہی سینیٹ کے چیئرمین کے عہدے پر بھی برقرارہ سکتے ہیں۔ یہ اس حقیقت کا ثبوت ہے کہ پرویز مشرف کے عہد میں نہ کوئی دستور ہے اور نہ کوئی ضابطہ اور قانون۔ اگر مغربی ممالک کے اس مطالبے کو تسلیم کر لیا جاتا ہے کہ ایک حصی کو ہٹا دیا جائے اور دستور بحال کر کے انتخابات کر دیے جائیں تو یہ سوال پیدا ہو گا کہ اس دوران جو آرڈر اور ضابطے جاری کیے گئے ہیں، ان کا کیا بنے گا؟ کیونکہ اس وقت تو قومی اسمبلی بھی نہیں ہے کہ آٹھویں یا سترھویں ترمیم کی طرح کے کسی دستوری حیلے کے ذریعے مارشل لا کے ضابطوں کو سند جواز مل سکے اور غیر آئینی فعل کو جو دستور کے آرٹیکل ۶ کے مطابق غداری اور بغاوت ہے، تحفظ (indemnity) فراہم کر سکے۔ یہ صورت حال عملًا جان بوجھ کر پیدا کی گئی ہے تاکہ جمہوری سولین حکومت قائم کرنے کے دستوری راستے بند کر دیے جائیں اور ایک نئے تازہ دم جوش کے لیے راستہ ہموار کیا جائے، یاد دستور سے بالاتر ایک سولین حکومت قائم کی جائے جس طرح یحیی خان نے ذوالقدر علی بھٹو کو چیف مارشل لا ایڈیٹر پر بنادیا تھا۔

پرویز مشرف نے ۱۵ نومبر کو قومی اسمبلی اور ۲۰ نومبر کو صوبائی اسمبلی کو برخاست کرنے اور ۸ جنوری ۲۰۰۸ء سے پہلے انتخابات کے انعقاد کا اعلان کیا ہے لیکن انہوں نے آئین کی بحالی کی تاریخ نہیں دی اور جوں کو بحال کرنے سے صاف انکار کر دیا ہے۔

اس وقت ایک اہم سوال یہ ہے کہ موجودہ حالات میں جب کہ ملک میں مارشل لا ہے، دستور معطل ہے، اعلیٰ عدالتوں کو مغلوق کر دیا گیا ہے اور ملک میں عدل و انصاف کے ادارے اور انتخابات کا انتظام فوجی آمر کی مرضی کے تابع ہیں، کیا انتخابات میں حصہ لینا چاہیے؟ اس کا فیصلہ تو سیاسی و دینی جماعتوں کی مجاز مشاورت کو گہرے غور و خوض کے بعد باہمی مشورے سے کرنا ہے لیکن اگر اپوزیشن کی تمام جماعتیں، بیرون پیپلز پارٹی اور جمیعت علماء اسلام (ف) جعلی ایکشن میں حصہ لینے کے بجائے عدالت کی بحالی کے لیے مشترک جدوجہد کے کسی لامتحب عمل پر متفق ہو جائیں تو

اس میں ملک و قوم کی بہتری ہے۔ حزب اختلاف کی تمام جماعتوں کو متفق کرنے کے لیے متعدد مجلہ عمل نے ایک قومی مجلس مشاورت بلانے کا فیصلہ کیا جس میں اپوزیشن سے تعلق رکھنے والی سیاسی اور نرم ایجی جماعتوں کے علاوہ سول سوسائٹی کے لیڈروں اور وکلا کی تظییموں کے نمائندوں کو بھی دعوت دینے کا ارادہ تھا۔ لیکن میاں محمد نواز شریف کی خواہش کے احترام میں کہ یہ کافرنز آں پارٹیز ڈیموکریک مونومنٹ کی دعوت پر ہو، مولا ناضل الرحمن صاحب اور ایم ایم اے کی دوسری جماعتوں کے مشورے کے بعد اسے ملتوی کر دیا گیا۔ جب محترمہ بنے نظیر بھٹو صاحب نے اس خواہش کا اظہار کیا کہ ان کی دعوت پر لوگ ان کے گھر پر کراچی میں جمع ہوں تو انھیں بھی ہم نے مل کر یہ مشورہ دیا کہ مناسب ہوگا کہ کسی غیر جانب دار شخصیت کے ہاں غیر رسمی طور پر ہم سب مشورے کے لیے جمع ہو جائیں۔ اس کے لیے جسٹس (ر) وجہہ الدین صاحب کا نام بھی ہم نے اور نواز شریف صاحب نے تجویز کیا ہے لیکن تا حال اس بارے میں کوئی فیصلہ نہیں ہو سکا۔

اس پریشان کن منظر میں ایک خوش آئند بات یہ ہے کہ پاکستان کی تاریخ میں پہلی مرتبہ پسپریم کورٹ اور ہائی کورٹ کے جوں کی ایک بڑی تعداد (۲۰ کے قریب) نے چیف آف آرمی شاف کی غیر آئینی مداخلت کو ناجائز قرار دیا ہے اور مارشل لاکے نفاذ کو چیلنج کر کے پیسی او کے تحت حل فلینے سے انکار کیا ہے۔ اس وقت قوم کا فرض ہے کہ ان بہادر اور زندہ ضمیر رکھنے والے جوں کی پشت پر کھڑے ہو کر ان کی بحالی کی تحریک چلا میں کہ ان کی بحالی ہی آئین کی بالادستی اور حقیقی عدل و انصاف کو فراہم کرنے کا ذریعہ بنے گی۔ ایک آزاد عدالیہ کی بحالی تمام اداروں کی بحالی کا راستہ ہے اور عدالیہ کی آزادی کے لیے ضروری ہے کہ چیف جسٹس سمیت تمام نج زندہ ضمیر کے مالک ہوں۔

ہمارے خیال میں وطن عزیز کو ان حالات سے نکالنے کے لیے صرف عوامی تحریک ہی کافی نہیں ہے بلکہ ایک متفقہ متبادل پر اتفاق بھی ضروری ہے۔ کیا موجودہ سیاسی اور نرم ایجی زعماً اس غیر معمولی صورت حال کا ادراک کر کے ایک ہی فارمولے پر جمع ہو سکتے ہیں؟ ہمارے خیال میں چیف جسٹس افتخار محمد چودھری سمیت ان تمام جوں کو جھوں نے پیسی او کے تحت حل فلینے سے انکار کر کے ایک روشن مثال قائم کی ہے، بحال کر کے دستوری راستہ خلاش کیا جاسکتا ہے۔ لیکن اس حل پر متفق ہو کر اس کی خاطر عوام کو ساتھ لے کر پُران جدوجہد کرنے کی ضرورت ہے۔

پر امن جدوجہد کے لیے ایسے طریقے اختیار کرنے کی ضرورت ہے کہ فوج اور پولیس سے تصادم کی نوبت نہ آئے اور پر امن عوامی احتجاج بھی مسلسل جاری رہے۔ جیسے گھروں پر سیاہ جھنڈے لہرانا اور معین اوقات میں گھروں اور دکانوں سے نکل کر ایک گھنٹے کے لیے سامنے کی گلی اور سڑک پر پر امن دھرنا دینا، یا بیزٹ لے کر خاموش مظاہرے کرنا اور ان سرگرمیوں کے لیے محلے اور بازار میں انفرادی رابطے کے ذریعے لوگوں کو تیار کرنا۔ خطبوں اور تقریروں میں حالات پر تبصرہ کر کے لوگوں کو ملک و قوم کی اجتماعی بہتری کے لیے انفرادی آرام کو نظر انداز کر کے تھوڑی بہت مشقت اٹھا کر کام کے لیے تیار کرنا، اور امت کے معاملات میں دل چھوٹی لینے کی شرعی ضرورت کا احساس دلانا، مساجد کے باہر بیزٹ لے کر خاموش مظاہروں کے لیے کھڑے ہو جانا، وہ چند پر امن طریقے ہیں جنہیں عام کرنے کی ضرورت ہے۔ کسی مرحلے پر گرفتاریاں پیش کرنا اور جیل بھر و تحریک بھی کارگر ثابت ہو سکتی ہے۔ اس کے لیے رضا کاروں کو تیار کرنا اور جیل جانے والے ساتھیوں کے گھروں والوں اور ان کے بچوں کی غنیمدہ اشت کا مناسب نظام بنانے کی ضرورت ہے۔

پاکستان کے آئین کو اپنی روح اور الفاظ کے ساتھ پوری طرح سے بحال کرنے کے لیے اس کی چار بنیادی خصوصیتوں کو سامنے رکھنا چاہیے:

۱۔ پاکستان کے آئین کا پہلا اصول اسلامی نظریہ حیات کی پابندی ہے۔ قرارداد مقاصد میں جو پاکستان کے آئین کی بنیاد ہے، اللہ رب العالمین کی حاکیت اعلیٰ کو تسلیم کیا گیا ہے۔ اور متفقہ اور عدیہ اور انتظامیہ سیاست ریاست کے تمام اداروں کو پابند بنایا گیا ہے کہ وہ قرآن و سنت کی حدود میں رہ کر کار و بار حکومت چلا آئیں گے اور قانون سازی کریں گے۔

۲۔ پاکستان کا آئین جمہوری اور پارلیمانی طرز حکومت قائم کرتا ہے۔ عوام کے منتخب نمائندوں کو ریاستی نظام چلانے کا حق دیا گیا ہے اور تمام معاملات میں پارلیمنٹ کی بالادستی تسلیم کی گئی ہے۔ آئین میں ترمیم کے لیے دونوں ایوانوں کی دو تباہی اکثریت حاصل کرنا ضروری ہے۔

۳۔ پاکستان کا آئین وفاقی ہے اور ایوان بالا میں وفاق کی چار اکائیوں کو برابر کی نمائندگی حاصل ہے۔ قانون سازی میں صوبائی اسمبلیاں اپنے دائرة کار میں آزاد ہیں۔ دستور وفاق کی چار اکائیوں کو یہ اطمینان دلاتا ہے کہ وہ اپنے دائرة کار میں خود مقید ہیں، اور ان کے اختیارات

کے بارے میں انھیں مطمئن کرنا اور حسب ضرورت ان میں اضافہ کرنا وفاقد کے لیے ضروری ہے۔

- پاکستان کا آئین فلاحی ہے، اور عوام کے تمام طبقات کو بنیادی ضروریات روٹی کپڑا، مکان، تعلیم اور علاج کی سہوتیں اور موقع فراہم کرنا ریاست اور معاشرے کا فرض ہے۔

بدقسمی سے پاکستان کی کوئی حکومت اس آئین کو اس کی اصل روح کے ساتھ نافذ کرنے میں کامیاب نہیں ہو سکی۔ اس کے اسلامی اصولوں کو ہمیشہ پامال کیا گیا۔ اسلامی نظریاتی کو نسل کی سفارشات عرصہ دراز تک صیغہ راز میں رکھی گئیں اور جب ضیاء الحق کے زمانے میں پارلیمنٹ کے مطالبہ کیا گیا کہ آئین کے تقاضے کے طور پر اسلامی نظریاتی کو نسل کی سفارشات کو پارلیمنٹ کے دونوں ایوانوں میں پیش کر دیا جائے تو مجبوراً بند الماریوں سے انھیں نکالنا پڑا، لیکن ان سفارشات پر عمل درآمد کی کوئی سبیل نکالنے کے بجائے اسے محض گفتگو کا موضوع بنا کر دوبارہ طاق نیاں پر رکھ دیا گیا۔ ایک بار جزل ضیاء الحق صاحب نے علماء کرام کا کونشن منعقد کر کے اسلامی نظام کے نفاذ کے بارے میں سفارشات طلب کیں تو جسش تنزیل الرحمن صاحب نے ہمت کر کے اسلامی نظریاتی کو نسل کی ۲۸ جلووں پر مشتمل سفارشات کا پلندہ ان کے سامنے رکھ دیا کہ آپ پہلے ان سفارشات کو عملی جامہ پہنادیں، پھر مزید سفارشات طلب کریں تو ضیاء الحق صاحب بد مزدہ ہو گئے۔

صوبائی خود اختیاری و اختیارات ٹکلی سطح تک تقسیم کرنے (devolution of power) کے بہانے صوبوں سے اختیارات واپس لے لیے گئے اور بذریعاتی اداروں کو براہ راست مرکز سے کنٹرول کیا جانے لگا۔ صوبوں میں چیف سیکرٹری اور انسپکٹر جزل پولیس کی تقریری کا قاعدہ یہ ہے کہ ان دونوں عہدوں کے لیے صوبائی حکومت سے تین تین نام طلب کر کے ان میں سے ایک کی تقریری مرکزی حکومت کر دیتی ہے لیکن صوبہ سرحد میں ایم اے کی حکومت کے تجویز کردہ تینوں ناموں کو چھوڑ کر اپنی پسند کے لوگوں کی تقریری کی گئی اور جب چاہا پرویز مشرف نے چیف سیکرٹری اور آئی جی کو براہ راست بلا کر احکامات صادر کیے اور جسے چاہا بیک بنی و دوگوش تبدیل کر دیا۔ سرحد اسٹبلی کے منظور کیے ہوئے شریعت ایکٹ کو مسترد کر دیا گیا اور انھیں کوئی ضابطہ نافذ کرنے نہیں دیا گیا جس سے صوبہ سرحد میں دوسرے صوبوں کی نسبت اسلام کے نفاذ کے سلسلے میں کوئی امتیازی علامت ظاہر ہو سکے۔ بھلی کی رائٹلی کے سلسلے میں صوبہ سرحد کو کھلم کھلا اپنے حق سے محروم

رکھا گیا ہے اور اس سلسلے میں ٹریبوٹ کے فیصلے کو بھی نظر انداز کر دیا گیا۔ بلوچستان کے ساتھ بھی بینی سلوک روار کھا گیا، بلکہ تین سال سے اسے کھلی فوج کشی کی آمادگاہ تک بنا دیا گیا ہے اور بے دردی سے عام انسانوں کو قتل کیا جا رہا ہے، یا نقل مکانی پر مجبر کر دیا گیا ہے حالانکہ صوبے کی اسمبلی نے متفقہ طور پر فوجی ایکشن بند کرنے کا مطالبہ کیا ہے۔ اس طرح آئین کو نظر انداز کر کے صوبوں کی حق تلفی کرنے کا نتیجہ یہ ہے کہ چھوٹے صوبوں میں بے چینی اور بے اطمینانی بڑھتی جا رہی ہے اور لوگ وقت کے استعمال کے ذریعے شریعت کے نفاذ اور ظلم و نا انصافی کا تدارک کرنے کا مطالباً کرنے پر مجبور ہو رہے ہیں۔

آئین میں حکومت پاکستان کو ایک فلاجی ریاست (welfare state) قرار دیا گیا ہے جہاں تمام شہریوں کو بنیادی ضروریات فراہم کرنا ریاست کی ذمہ داری ہوتی ہے۔ لیکن پاکستان میں جو معاشری پالیسیاں آج تک نافذ رہی ہیں ان کے نتیجے میں یہاں ایک بدترین قسم کا اتحصالی معاشرہ وجود میں آگیا ہے جہاں مسلسل غریب، غریب تر اور امیر، امیر تر ہوتا جا رہا ہے۔ ترقی اور خوش حالی کے بلند بالگ دعووں کے باوجود عام شہری بنیادی ضروریات سے محروم ہے۔ آبادی کا ایک تہائی غربت کی ولدی میں پھنسا ہوا ہے اور بے روزگاری مسلسل بڑھ رہی ہے۔ مہنگائی کا عفریت پوری آبادی اور خصوصیت سے غریب اور متوسط طبقات کو مسلسل ڈس رہا ہے اور آنا، وال، سبزیاں اور گھنی جیسی بنیادی اشیا بھی لوگوں کی پہنچ سے باہر ہو رہی ہیں۔ ایک اوسط درجے کے خاندان کا صرف آٹے اور وال کا خرچ ماہانہ ایک ہزار روپے سے بڑھ جاتا ہے۔ جس نے ہفتے میں ایک دن بھی گوشت کھانا ہوا اور اوسط آٹے پچھے زیر تعلیم ہوں اور مکان، بھلی، گیس کے بل بھی ادا کرنے ہوں اور کپڑے اور جوتے بھی استعمال کرنے ہوں تو حساب لگا بیجی کہ کیا ۱۵ ہزار روپے میں بھی یہ ضروریات پوری ہو سکتی ہیں، اور کیا اوسط درجے کا خاندان مہینے میں ۱۵ ہزار روپیہ کا بھی سکتا ہے۔

پاکستان کو ایک حقیقی فلاجی ریاست میں تبدیل کرنے کے لیے جن انقلابی اقدامات کی ضرورت ہے ان کی توقع موجودہ اتحصالی حکمران طبقے سے قطعاً نہیں ہے۔ پاکستان کے موجودہ مسائل کا حل عمومی بیداری کے ذریعے ایک ایسی حکومت کا قیام ہے جو آئین اور قانون کی بالادستی کو خوش دلی سے تسلیم کرے، اور قانونی حدود کے اندر رہ کر اختیارات استعمال کرنے کو بنیادی اصول

کے طور پر اختیار کرے جو اقتدار اور وسائل دونوں کو امانت سمجھ کر حکمرانی کے فرائض انجام دے اور قانون، عوام اور خدا کے سامنے جواب دہ ہو۔

آئین اور قانون کی بالادستی اور عدالتی کی آزادی کا خواب اسی وقت شرمندہ تبدیل ہو سکتا ہے جب جوں کی تقریبی میں بنیادی وصف نجح کی امانت و دیانت ہو۔ نجح کو صاحب ضمیر اور جرأت مند ہونا چاہیے۔ بزدل آدمی کبھی بھی انصاف فراہم نہیں کر سکتا۔ قسمتی سے ہمارے ہاں جرأت و بہادری اور امانت و دیانت کے بجائے نجح کا معیار یہ قرار پایا ہے کہ وہ حکمرانوں کے مقادات کا محافظ اور حکمرانوں کا وفادار ہو۔ اسی لیے ایک ہر دلخیز اور بہادر چیف جسٹس افتخار محمد چودھری کو ہٹا کر ایسے لوگوں کو نجح بنادیا گیا ہے جنہوں نے آئین کی بالادستی اور حفاظت کے حلف کو توڑ کر ایک غاصب فرد کی وفاداری کا حلف اٹھانے میں کوئی عارمhos نہیں کی۔

اس وقت تمام اپوزیشن جماعتوں کے پاس ایک ہی سیدھا اور انصاف کا راستہ موجود ہے کہ پیپلز پارٹی سمیت اے پی ڈی ایم میں شامل تمام پارٹیاں مل کر پرویز مشرف کے انتخابی ڈھونگ کا پرداہ چاک کریں۔ اس جال میں چننے اور جمہوریت کو ہریدار پانچ سال کے لیے آمر مطلق کی لوٹنی بننے سے روکنے کا بروقت اقدام کریں اور انتخابات میں اسی وقت حصہ لیں جب سپریم کورٹ اور ہائی کورٹوں کا وہ نظام بحال ہو جو ۳۰ نومبر سے پہلے موجود تھا۔ منصانہ انتخابات اور جمہوری عمل کے برس کار آنے کی پہلی صورت یہ ہے کہ انتخابات میں حصہ لینے کے بجائے سپریم کورٹ اور ہائی کورٹوں کے دیانت دار اور باضمیر جوں کی بحالی اور پیاسی اور کے تحت حلف اٹھانے والی عدالتوں کے خاتمے کے لیے ملک گیر عوامی مہم چلائی جائے۔ سپریم کورٹ اور چیف جسٹس افتخار محمد چودھری کی بحالی موجودہ بھرمان کو ختم کرنے کی شہادت کیلیے ہے۔ وہی سپریم کورٹ یہ فیصلہ کرے کہ مارشل لاپیس اور جس کو ایک حصی پلس، کانام دیا گیا ہے کی آئینی حیثیت کیا ہے؟ پرویز مشرف کیا آری چیف آف سٹاف اور صدر بن سکتے ہیں یا نہیں؟ عبوری حکومت کی آئینی شکل کیا ہے سکتی ہے؟ اور آزاد ایکشن کمیشن کی تشکیل کیسے ہو سکتی ہے؟ اگر تمام اپوزیشن جماعتوں اس پر متفق ہو جائیں تو اس پروگرام کو بین الاقوامی تائید بھی حاصل ہو سکتی ہے، اور ملک کے اندر لا قانونیت اور آمریت کی لہر کا خاتمه بھی ہو سکتا ہے۔

(یہ تحریر ۸ نومبر کو لکھی گئی)